

गोंयाखातीर निर्गत धोरण तयार करपाचो प्रस्ताव

ता. 14 जून 2018

24 जेष्ठ 1940

सरकारान राज्याखातीर निर्गत धोरण थारावपाचो प्रस्ताव तयार केला. निर्गत धोरण थळाव्या निर्गतधारकाक फायदेशीर थारतले तशेंच राज्याची निर्गत तांक कळपाक मदत जातली. निर्गत क्षेत्रातली तांक जाणून घेवप, राज्य सरकारी यंत्रणाकडेन संबंदीत प्रस्न जाणून घेवप आनी राज्यातली निर्गत वाडोवपाक उपाय करप ही हया धोरणाचो उद्देश आसा.

भारत सरकाराच्या वाणिज्य मंत्रालयान राज्य आनी संघप्रदेशांचो आंतरराष्ट्रीय वेपार प्रक्रियेच्या मुखेल प्रवाहात आसपाव करून घेवपाक उपाय सुरू केल्यात. भारतीय घरगुती उत्पादनांचे जागतिक वेपार वाडोवपाचो सरकारचो उद्देश आसा. केंद्रीय वाणिज्य मंत्रालय निर्गत धोरण तयार करपाखातीर राज्य सरकारां आनी संघप्रदेशाक मदत करता. बिहार, दिल्ली, गोंय, कर्नाटक, तेलंगण आनी उत्तराखंडाखातीर निर्गत धोरण तयार करपाखातीर वाणिज्य मंत्रालयान भारतीय निर्गत महासंघ संघटनेची नोडल एजन्सी म्हण नेमणूक केल्या.

गोंयाखातीर निर्गत धोरण तयार करपाखातीर भारतीय निर्गत महासंघ संघटनेन वेगवेगळ्या वेवसायिकांकडल्या सुचोवण्यो घेवपाखातीर ऑनलाईन सर्वेक्षण अहवाल तयार केला. सर्वे अहवाल [http://www.shreeji.org/](#) पोर्टलाचेर पळोवक जाता. राज्याखातीर निर्गत धोरण तयार करपाखातीर निर्गत, आयात करपी करटम वेव्हारातले एजंट, म्हालाची हाड-व्हर करपी, येरादारी मालक, निर्गत प्रोत्साहन मंडळ, उद्देग वेपार संघटना आनी हेर संबंदीत वेवसायिकांकडल्यान सहकार्याची मागणी केल्या.

सगळ्यां वेवसायिकानी [http://www.shreeji.org/](#) हया पोर्टलावयल्या सर्वेक्षणाचेर सुचोवणी करच्यो आनी सरकाराक निर्गत धोरण थारावपाक मदत करची अशे उद्देग, वेपार आनी वाणिज्य खात्यान आवाहन केला.